

توحیدی ادیان کے درمیان مذہبی ہم آہنگی میں دینی تکشیریت کا کردار

ڈاکٹر سجاد علی رئیسی

اسٹینٹ پروفیسر، شعبہ علوم اسلامی، شاہ عبدالطیف یونیورسٹی، خیر پور میرس

Abstract

Religious Pluralism is a New emerging concept of religion which has several meanings. It is similar to the Quranic concept of wahdatul adyan but on the other hand, the new interpretation of religious pluralism is that most of the scholars are agreed that all religions are seeking the reality for the salvation of almighty Allah. Some how realities are existing in every religion. The quranic version of religious pluralism means monotheistic religions are equally preaching the human being for the salvation of God. Indeed, it is an inspiring source to strengthen the religious harmon in the societies. The quranic concept of religious pluralism means to tolerate the interpretational differences of the monotheistic religions. There are several qurnaic verses which are articulating many principles regarding inter-religious harmony, peaceful co-existence and religious pluraistic success. The present paper aims to discuss the concept of pluralism is not matching with the Islamic concept of salvation. Islam completely supports the religious co-existence of every relogion but it does not mean that every owns completely reality.

Key words: Religious Pluralism, inter-religious harmony, peaceful co-existence

پورالیزم(Pluralism) انگریزی کا لفظ اس سے نکلا ہے۔ جس کے معنی کثرت وجود، کثیر یا جمع کے ہیں۔ عربی میں تعددیت اور فارسی میں کثرت گرایی، آئین کثرت اور کثرت خواہی ترجمہ کیا گیا ہے۔ انگریزی میں Religious

توحیدی ادیان کے درمیان مذہبی ہم آہنگی میں دینی تکشیریت کا کردار

Pluralism کی اصطلاح استعمال ہوئی ہے۔ اردو میں اس اصطلاح کا کوئی معین ترجمہ موجود نہیں ہے۔ لغوی اعتبار سے کثرت یا تعدد دا اصطلاحی ”دینی تکشیریت“ یا ”کثرتیت“ معمول ترجمہ ہو سکتے ہیں۔ البتہ اس مشکل کو منظر رکھتے ہوئے مقالہ ہذا میں دینی پلورالیزم کی اصطلاح استعمال کی گئی ہے۔

قرآن مجید نے بھی اس سے متعلق جلتی ایک اصطلاح ”وحدت الادیان“ استعمال کیا ہے۔ جس کو انگریزی میں Interfaith Unity کہا جاسکتا ہے۔ لیکن اس کے ساتھ ساتھ دینی تکشیریت کے اور بہت سارے مفہومیں بھی بیان کے جاتے ہیں، دور حاضر میں اس کا ایک اہم ترین مفہوم بیان ہوتا ہے جو اس مقالہ کا اصل موضوع بحث ہے کہ ایک زمانے میں مختلف اور متعدد ادیان کا وجود ہوتا ہے اور ان تمام ادیان کا مخورو مرکز نجات و کامیابی ہوتی ہے اس لئے کسی ایک دین کو جتنی طور پر نجات و ہمدردی اور دیگر کو غلط سے تعبیر نہیں کیا جاسکتا ہے۔ دوسرے الفاظ میں ہم کہہ سکتے ہیں کہ تمام ادیان کے ماننے والے درحقیقت مطلاشی حق ہیں البتہ ان کی دینی روشنیں مختلف ہیں۔ اس موضوع کو سچھنے سے قبل دینی پلورالیزم کی اصطلاح کب اور کہاں سے شروع ہوئی اس پر مختصر گفتگو لازمی ہے۔

دینی پلورالیزم کی پیدائش میں اکثریت کی بھی رائے کہ کہ یہ اصطلاح ایک صدی پہلی سن ۱۸۱۸ء میں عیسائی مشتری نے استعمال کیا ہے۔

"1818, as a term in church administration, from plural+-ism. Attested from 1882 as a term in philosophy for a theory which recognizes more than one ultimate principle. In political science, attested from 1919 (in Harold J. Laski) in sense theory which opposes monolithic state power. General sense of toleration of diversity within a society or state is from 1933. Related: Pluralist (1620s, in the church sense); pluralistic." (1)

دینی پلورالیزم کی پیدائش کے کئی اسباب ہو سکتے ہیں۔ تاریخ انسانی میں ہمیشہ سے بعض کلامی ابحاث موجود رہے ہیں جس سے متعلق بعض سوالات ایسے ہیں جو دینی پلورالیزم کی پیدائش کے اسباب فراہم کرتے ہیں۔ سب سے اہم سوال جس پر ہر عام و خاص غور کرتا ہے کہ کیا کسی ایک دین کو دین نجات قرار دے کر دیگر تمام ادیان کے ماننے والوں کو اہل جہنم قرار دیا جائے؟ اسلام کی جو تعریف اور حدود بندی عمومی طور پر بیان کی جاتی ہے۔ اس کے اندر مندرجہ بالا سوال کا تسلی بخش جواب تلاش کرنا مشکل ہے۔ مسلمان کی ایک واضح اور متفقہ تعریف یہی ہے کہ جو خدا کی وحدانیت، قیامت کے ساتھ ختم نبوت کا عقیدہ رکھتا ہوں وہ مسلمان کہلانے کا حقدار ہے۔ اس تعریف کے مندرجات اور تفصیلات میں اکثر یہی مفہوم مراد لیا جاتا ہے کہ دنیا کا کوئی بھی شخص رسمًا مسلمان نہیں ہے تو وہ اسلام کے دائرے سے باہر ہے۔ یقیناً کسی طور پر یہ تینوں عقائد ہی اسلام کے بنیادی عقائد ہیں اس میں سے کسی ایک میں کسی وزیادتی قرآن و سنت کے مطابق جائز نہیں ہے۔ لیکن ان تینوں کی صحیح آفاقی و عالمگیر تعبیر و تشریف لازمی ہے۔

اگر رسمًا (محدودیت کے ساتھ) مسلمان ہونا لازمی ہے تو پھر سوال پیدا ہوتا ہے کہ ایسا انسان جس نے اپنے عقل و فہم و فراست کے مطابق کسی دین کو الٰہی دین سمجھا اور اس پر عمل کیا (درحال انکہ دین الٰہی کا نکار کرنا مقصود نہیں ہے) تو پھر کیا اس انسان کو جہنمی اور کافر کہا جائے گا۔؟ ایسا کوئی انسان جس تک دین اسلام کا پیغام نہیں پہنچا ہے یا اس کو دین اسلام پر غور کرنے کے موقع نہیں ملے تو اسلامی نقطہ نظر سے ایسے انسان کے بارے میں کیا حکم ہے؟ عقل انسانی تو کم از کم یہی حکم دیتا ہے کہ اگر ایسے انسان کو مسلمان نہیں تو کافر بھی نہیں کہا جاسکتا ہے۔ مشہور دانشور استاد مرتضی مطہری (جو دینی پلورالیزم کے جدید نظریہ کے شدید خلاف ہیں) کے نزدیک بھی کسی شخص کا رسمی مسلمان ہونا دین کے دائرے میں داخل ہونا نہیں ہے بلکہ ہر وہ شخص جو (عقل و دل) کے ساتھ تسلیم کرنے کی ملکہ رکھتا ہو اب اگر اس تک دین اسلام کا پیغام حقیقی نہیں پہنچا ہے اس کے باوجود اسے کافر یا جہنمی نہیں کہا جاسکتا ہے۔ "اگر کوئی شخص تسلیم کی صفت کا حامل ہے لیکن بعض وجوہات کی بناء پر اسلام کی حقیقت اس کے سامنے نہ آسکی تو اس میں اس کی کوئی تقصیر نہیں اور خداوندی تعالیٰ بھی اس پر عذاب نازل نہ کرے گا۔ ایسا شخص دوزخ سے نجات پانے والوں میں سے ہے۔" (۲) دینی پلورالیزم کی فکر جدید دنیا کے سامنے لانے کی اصل وجہ یہی لگتی ہے کہ چونکہ یہودیت و عیسائیت کے ماننے والوں نے مذہب کو صرف روحانیت تک محدود کر کے اس کا آفاقت کو ہمیشہ ہمیشہ کلیئے ختم کر دیا تو دوسری طرف آخری اور آفاقتی مذہب اسلام کو ان کے بعض ماننے والوں نے ایسے تشریحات پیش کیا کہ اس کی آفاقت مجروح ہوئی۔ اس محدودیت کے پیش نظر دینی پلورالیزم کا شاہد اختراع ہوا کہ دین اسلام کے موضوعات کی تشریح کی جائے جن میں عقل و دل سے تسلیم کرنے کے ملکہ رکھنے والوں یا جمل مقصر کے حامل لوگوں کیلئے گناہش پیدا ہو کہ دین اسلام کے نزدیک کافروں شرک قرار نہ دیا جائے۔ بہر حال یہ تسلیم کرنا ہو کہ مذہب اسلام کی تعریف اور اس کی تبیر و تشریح کو اپنائی محدود اور مقید کیا گیا ہے، جس سے قرآنی روح کے مطابق اسلام کی آفاقت آج کے مسلمانوں کے درمیان موجود نہیں ہے۔ اس صورت حال میں مندرجہ بالا سوال اپنی جگہ میں برقرار ہتا ہے اور اسی سوال کے ذیل میں دینی پلورالیزم کا اختراع ایک عقلی اور بدینہی بات ہے۔ کیونکہ کسی بھی مذہب کا پیروکار یہیں کہہ سکتا ہے کہ وہ ایک غلط اور گمراہ مذہب کا ماننے والا ہیلکہ ہر مذہب کا ماننے والے کا بھی نظریہ اور عقیدہ ہوتا ہے کہ اس کی روحانی تسلیم اور نجات بعد احمدات اسی مذہب کی پیروی میں ہے۔ یوں ہر مذہب کا ماننے والا اپنے کو نجات دہنده مذہب کا پیروکار سمجھتا ہے یوں غیر محسوس انداز میں ایک دینی پلورالیزم کی ایک جدید شکل سامنے آ جاتی ہے کہ دنیا میں کسی بھی مذہب کا وجود غلط اور باطل کے ضمن میں باقی نہیں رہ جاتا ہے۔ اگر ہم اسلام کی بات کریں تو اسلام بھی یقیناً ایک نجات دہنده دین ہے۔ دین اسلام کی پیروی دین و دنیا میں کامیابی اور نجات کا باعث ہے۔ لیکن اس کا یہ مطلب نہیں ہے کہ دین دوسرے مذاہب کے ماننے والے سب کے سب وصل جہنم ہوں گے۔ بلکہ ہمیں دین کی صحیح تشریح اور تبیر کو اذ سرے نویان کرنے کی ضرورت ہے۔ البتہ میرے کہنے کا مقصود یہ نہیں ہے کہ ہر اس انسان کو اسلام کے دائرے میں داخل کر دیا جائے تو کسی طرح سے دین و مذہب پر غور و کفر نہیں کرتا ہے۔ دنیاوی طور پر اچھا و برا انسان کے کچھ مسلمہ اصول ہیں جو تقریباً تمام مذاہب کے ماننے والوں کے درمیان برابر اور تسلیم شدہ ہیں کیا اسلام ہر اچھے انسان کو اسلام کے دائرے میں داخل سمجھتا ہے؟

توحیدی ادیان کے درمیان مذہبی ہم آہنگی میں دینی تکشیریت کا کردار

دینی پلورالیزم کی اختراع پر ایک وجہ دین کے مظاہرات اور ممارستات میں افراط و تفریط کو قرار دیا جاتا ہے۔ اگر الہامی دین کی آفاقیت کو صحیح طرح سے درک کیا جائے تو اس میں کسی طرح کی افراط و تفریط نہیں ہے۔ کیونکہ اعتقادی نظریات کو دین کہا جاسکتا ہے۔ اعمال کے میدان میں تنوع رہتا ہے۔ تمام انبیاء کے اعتقادی نظریات میں کوئی تفاوت نہیں تھا لیکن مرور زمانے کے تھاضے کے مطابق احکام و اعمال دین میں میں تفاواداں موجود تھے۔ جن کو شریعت یا منخ دین کہا جاتا ہے۔ جیسے مرتضیٰ مطہری لکھتے ہیں:

تفاوت شرایع آسمانی یکی دریک سلسلہ مسائل فرعی و شاخہ ای بودہ کہ بر حسب مقتضیات زمان و خصوصیات محیط و پڑگی ہائی مرامی کہ دعوت می شده اند، متفاوت می شده است و ہمہ شکل ہائی بودی است، و دیگر در سطح تعلیمات بودہ کہ پیامبر ان بعدی به موازات تماکل بشر، در سطح بالآخر تعلیمات بودہ خوبیش را کہ ہمه دریک زمینہ بودہ الفا کر دہ اند، این تکامل دین است نہ اختلاف دین، قرآن ہرگز کلمہ ”دین“ را بے صورت جمع ”ادیان“ نیاوردہ است۔ از نظر قرآن آنچہ وجود داشتہ است دین بودہ نہ ادیان۔^(۳)

لبذا دین سے مراد حضرت آدم سے خاتم انبیاء تک کی تعلیمات پر مشتمل نظریات کا نام ہے۔ قرآن مجید نے اس اصول کو متعدد آیات میں بیان کیا ہے۔ اس سلسلے میں سب سے مشہور آیت یہ ہے:

شَرَعْ لِكُمْ مِّنَ الَّذِينَ مَا وَصَّيَ بِهِ نُوحًا وَالَّذِي أَوْحَيْنَا إِلَيْكَ وَمَا وَصَّنَا بِهِ إِبْرَاهِيمَ
وَمُوسَى وَعِيسَى أَنْ أَقِيمُوا الدِّينَ وَلَا تَتَنَزَّلُوا فَوْرَ كُبُرَ عَلَى الْمُشْرِكِينَ مَا تَدْعُوهُمْ إِلَيْهِ
اللَّهُ يَعْلَمُ مَنْ يَشَاءُ وَيَهْدِي إِلَيْهِ مَنْ يُنِيبُ۔^(۴)

”اُس نے تمہارے لئے دین کا وہی راستہ مقرر فرمایا جس کا حکم اُس نے نوح (علیہ السلام) کو دیا تھا اور جس کی وحی ہم نے آپ کی طرف پھیجی اور جس کا حکم ہم نے ابراہیم اور موسیٰ و عیسیٰ (علیہم السلام) کو دیا تھا (وہ یہی ہے) کہ تم (ای) دین پر قائم رہو اور اس میں تفرقہ نہ ڈالو، مشرکوں پر بہت ہی گراں ہے وہ (توحید کی بات) جس کی طرف آپ انہیں بلا رہے ہیں۔ اللہ جسے (خود) چاہتا ہے اپنے حضور میں (قرب خاص کے لئے) منتخب فرمایتا ہے، اور اپنی طرف (آنے کی) راہ کھادیتا ہے (ہر) اس شخص کو جو (اللہ کی طرف) قلبی رجوع کرتا ہے۔“^(۵)

مفسرین قرآن اس کے ذیل میں لکھتے ہیں میں من الدین کی تعبیر سے واضح ہوتا ہے آسمانی شریعتوں کی ہم آہنگی صرف توحیدی اصول دین کے دوسرے مسائل تک محدود نہیں ہے بلکہ دین الہی انسائی اور بنیادی لحاظ سے جمیع طور پر ہر جگہ ایک ہے ہر چند کہ انسانی معاشرے کے ارتقائی تقاضوں کے تحت فروعی قوانین کو انسان کے ارتقائی مراعل سے ہم آہنگ کرنا پڑتا ہے تاکہ وہ بالدرج اپنی آخری حدود اور خاتم ادیان تک پہنچ جائیں۔ یہی وجہ ہے کہ قرآن پاک کی دیگر آیات میں بہت سارے شواہد موجود ہیں جن سے پتہ چلتا ہے کہ تمام ادیان کے عقائد، فرائض اور قوانین کے کلی اصول ایک جیسے ہیں۔^(۶) جس طرح سے قرآن مجید میں توحید کو

توحیدی ادیان کے درمیان مذہبی ہم آہنگی میں دینی تکشیریت کا کردار

بیان کیا ہے بالکل اسی طرح قرآن نے دیگر آسمانی کتب میں توحید اور دیگر معارف اسلامی کے ہونے کو بیان کیا ہے۔

فِلَذِلِكَ فَادْعُ وَاسْتَقِمْ كَمَا أَمْرُتْ وَلَا تَتَّبِعْ أَهْوَاءَ هُمْ وَقُلْ آمَنْتْ بِمَا أَنْزَلَ اللَّهُ مِنْ كِتَابٍ وَأَمْرُتْ لَا يُغَدِّلَ بِسَيْكُمُ اللَّهُ رَبُّنَا وَرَبُّكُمْ لَنَا أَعْمَالُنَا وَلَكُمْ أَعْمَالُكُمْ لَا حُجَّةَ بَيْنَا وَبَيْنَكُمُ اللَّهُ يَجْمَعُ بَيْنَنَا وَإِلَيْهِ الْمَصِيرُ۔ (۷)

”پس آپ اسی (دین) کے لئے دعوت دیتے رہیں اور جیسے آپ کو حکم دیا گیا ہے (اسی پر) قائم رہئے اور ان کی خواہشات پر کان نہ دھریے، اور (یہ) فرمادیجیے: جو کتاب بھی اللہ نے اتنا رہی ہے میں اس پر ایمان رکھتا ہوں، اور مجھے حکم دیا گیا ہے کہ میں تمہارے درمیان عدل و الناصاف کروں۔ اللہ ہمارا (بھی) رب ہے اور تمہارا (بھی) رب ہے، ہمارے لئے ہمارے اعمال ہیں اور تمہارے لئے تمہارے اعمال، ہمارے اور تمہارے درمیان کوئی بحث و تکرار نہیں، اللہ ہم سب کو جمع فرمائے گا اور اسی کی طرف (سب کا پلٹنا ہے۔“) (۸)

اس آیت سے صاف ظاہر ہوتا ہے کہ آسمانی کتب کے درمیان فرق نہیں ہے اس لئے قرآنی حکم کے عین مطابق تمام آسمانی کتب کو مانا ضروری ہے کیونکہ سب میں توحید اور دیگر معارف دین کا نذر کرہا موجود ہے۔ البتہ اختلاف اعمال میں ایک دوسرے کو لعن و طعن اور صحیح و غلط کے اذامات لگانے کی ضرورت بھی نہیں ہے۔ اکثر توحیدی مذاہب کے درمیان اختلاف اعمال میں زیاد اور جھگڑا رہتا ہے۔ اللہ تعالیٰ اس آیت میں اس کو بھی واضح کرتا ہے کہ اختلاف اعمال میں جھگڑے کی ضرورت نہیں ہے کیونکہ اعمال میں ”لنا“ کی ضمیر اہل قرآن کی طرف ہے تو وہی پر آیت کا سیاق و سبق بتارہا ہے کہ اعمال میں ”کم“ کی ضمیر اہل کتاب کی طرف پہنچتی ہے۔ اس لئے آیت میں اللہ تعالیٰ نے یہ مسئلہ بھی حل کر دیا کہ اختلاف اعمال میں کون صحیح اور کون غلط اس کا فیصلہ قیامت کے روز ہوگا۔ لہذا یہ بات واضح ہے کہ آسمانی کتب کے ماننے والوں کے درمیان اعتمادی نظریات میں بہت حد تک وحدت ہے البتہ شریعہ و تعبیر میں اختلافات ہیں لیکن ان اختلافات کو بنیاد بنا کر کفر و شرک اور لعن و طعن نہیں ہونا چاہئے جہاں تک اعمال میں اختلاف ہے اس کا محاسبہ روز قیامت ہی ہوگا۔ لہذا خدا تک پہنچنے کا راستہ ایک ہے تو اس سے مراد تම انبیاء کی تعلیمات پر مشتمل نظریات کا نام ہے اسی بنیاد پر اللہ نے فرمایا ہے کہ: وَمَن يَسْتَغْنِي بِغَيْرِ الإِسْلَامِ دِيَنَفَلَنْ يُقْبَلُ مِنْهُ وَهُوَ فِي الْآخِرَةِ مِنَ الْحَاسِرِينَ۔ (۹) اور جو کوئی اسلام کے سوا کسی اور دین کو چاہے گا تو وہ اس سے ہرگز قبول نہیں کیا جائے گا، اور وہ آخرت میں قصان اٹھانے والوں میں سے ہوگا۔ (۱۰) یقیناً اسلام ایک ہی دین ہے جس کے مصادیق میں تمام انبیاء کی تعلیمات شامل ہیں۔ اسلام کے اصطلاحی مفہوم کے علاوہ لغوی مفہوم کی اہمیت سے انکار نہیں کیا جا سکتا ہے۔ اس آیت میں لغوی مفہوم کی طرف اشارہ ہے کہ خدا پر اعتقاد رکھنے کا مطلب یہ ہے کہ انسان اپنے آپ کو خدا کے سامنے Surrender کرے۔ اس مقام پر اسلام بمعنی پسرو دگی کے ہیں وہ ہر مذہب میں ہو سکتا ہے۔ وہ تمام لوگ جو اپنے مذہب کے ماننے والے ہیں وہ اپنے مذہب کے مسلم ہیں، ”خدا نے کہا کہ دین صرف ایک ہے تو اسی کا یہی مفہوم ہے کہ تمام انبیاء کی تعلیمات اس دین کے مصادیق ہیں۔ اس طرح جتنے بھی الہامی مذاہب کے ماننے والے ہیں وہ

توحیدی ادیان کے درمیان مذہبی ہم آہنگی میں دینی تکشیریت کا کردار

دین کے اس آفاقی تصویر کا حصہ قرار پاتے ہیں البتہ الہامی تعلیمات میں یقیناً تر ایم ہو بچلی ہیں۔ جس سے انکار نہیں کیا جاسکتا ہے۔ اس تناظر میں الہامی مذاہب سے مربوط لوگوں کو اہل جہنم کہنا مناسب نہیں ہے۔ قرآن نے انہیں کافر سے نہیں پکارا ہے بلکہ ”اہل کتاب“ کی اصطلاح استعمال کی ہے۔ پروفیسر ڈاکٹر شفیل اون کہتے ہیں:

”مسلمانوں کو اب پوری دنیا میں ایک نئے انداز فکر اور طرز عمل کو اختیار کرنے کی ضرورت ہے اور بالخصوص

تمام مذاہب کے پروگاروں کو اپنادشمن سمجھنے کی ضرورت نہیں۔ نیزاب مسلمانوں کو، بہت واضح طور پر

کافروں اورغیر مسلموں میں بھی فرق کرنا پڑے گا بلکہ شاہد کہیں کہیں غیر مسلموں کو خود ان کے اپنے تناظر

میں مسلمان بھی سمجھنا پڑے گا۔ واضح رہے کہ ثابت رویوں سے ثابت رویے جنم لیتے ہیں۔“ (۱۱)

دین کی مندرجہ بالاعیر کے مطابق تمام ادیان الہامی پر اسلام کا اطلاق آ سکتا ہے۔ اس لئے تمام آسمانی ادیان کے مانے والوں کو اہل جہنم اور کافر نہیں کہا جاسکتا ہے۔

جیسا کہ ذکر کیا جا چکا ہے اس کو ذرا تفصیل سے بیان کرنا لازمی ہے تاکہ اس سوال کا جواب تلاش کیا جاسکے کہ کیا ہر اچھا انسان دین اسلام میں داخل ہے یا نہیں؟ نجات اور گمراہ کے حوالے سے انسانیت کو دو حصوں میں تقسیم کیا جاسکتا ہے کہ ایک گروہ وہ ہے جو مثلاً حق ہے دوسراً اگر وہ ہے جو نکریں حق ہے۔ مثلاً اسی سے مراد انسان اپنی بساط کے مطابق یہ کوشش کرتا ہے کہ نجات دنیوی و آخری حاصل کرے اور اس کے لئے جتو کرتا ہے۔ وہ جس اور جہاں بھی پہنچا ہے اس کے مطابق عمل کرتا ہے تو مثلاً حق کا مصدق قرار پاتا ہے۔ اب اگر اس نے اپنے عقل و سلیم کے مطابق کسی شیئے کو حق جانا اور پھر اس پر عمل کیا ہے تو اس کو اسی کے مطابق سزا دیا جائے گا۔ اگر وہ واقعی حق تک پہنچا ہے تو وہ صالین اور مومنین کے گروہ میں سے ہو گا اور اگر وہ کوئی ایسا مقام و منزل تک پہنچا ہے جو حق نہ ہو تو مستضعف فکری کا شکار ہو جائے گا۔ البتہ جس مقام و منزل تک اس کی فکر پہنچی ہے اس پر عمل کرنا بھی شرط ہے۔ جس کو اس نے حق جانا ہے لیکن اس پر عمل پیر انہیں ہوتا ہے تو ضرور اس کی سزا سے قیامت کے روز ملے گی۔ البتہ جس کو حق جانا ہے اس کی مخالفت کرے تو وہ کافر کے ٹھمن میں آئے گا اور اہل گمراہ لوگوں میں شمار ہو جائے گا۔ دوسراً اگر وہ ان انسانوں کا ہے جو بہت دھرم اور ضدی ہیں جو یا تو فطرت انسانی کے خلاف عمل پیرا رہتے ہیں یا حق کو پہنچانے کے باوجود اس کا انکار کرتے ہیں، خدا نے انہیں لوگوں کے لئے کافر کی اصطلاح استعمال کی ہے۔ کافر سے مراد وہ شخص جو فطری اور عقلی اور قطبی دلائل کا انکار کرے۔ حضرت علی اپنی ایک دعا میں فرماتے ہیں۔ أَقْسِمْتُ أَنْ تَمَلأُهَا مِنَ الْكَافِرِينَ مِنَ الْجَنَّةِ وَالنَّاسُ أَجْمَعُونَ، وَأَنْ تَخْلُدَ فِيهَا الْمَعَانِدِينَ (۱۲) ”اے خدا تو نے قسم کھار کھا ہے کہ اس جہنم کو تمام جن و انس کے جو کافر ہوں گے ہمدردوں گا جوتیرے دین سے دشمنی رکھتے ہیں ان کو اس جہنم میں ہمیشہ ہمیشہ رکھے گا۔“

حضرت علی کے اس دعائی جملوں سے بات واضح ہو جاتی ہے کہ وہی لوگ کافر ہیں جو حق کے مقابلے میں ہٹ دھرم بن جاتے ہیں اور فطری اور عقلی دلائل کا انکار کرتے ہیں۔ وہ لوگ کافر کے مصدق میں نہیں آتے ہیں جو فطرت اور عقلی اور عقلی دلائل کو تلمیز کرنے کے لئے تیار ہتے ہیں۔

توحیدی ادیان کے درمیان مذہبی ہم آہنگی میں دینی تکشیریت کا کردار

ایک اہم سوال پیدا ہوتا ہے کہ دین اسلام کے دلائل واضح ہیں آج کے دور میں کوئی ان دلائل کے حوالے سے مستحب اور مقصود نہیں ہو سکتا ہے۔ کوئی یہ نہیں کہہ سکتا ہے کہ مجھے اسلام کا پیغام نہیں ملا۔ یہ بات صحیح ہے کہ اس جدید دور میں کسی بھی مذہب کے دلائل اور نظریات انسانیت کی نظروں سے غائب نہیں ہیں اگر کوئی شخص جستجو کرے تو وہ ان دلائل کو درکر سکتا ہے۔ لیکن سوال پیدا ہوتا ہے کہ انسان اپنے مذہب کے علاوہ دوسرے مذاہب کے بارے میں جستجو کیوں کرے کیا تمام مسلمان دیگر مذاہب کے نظریات کو سمجھنے کی کوشش کرتے ہیں۔ جب تمام مسلمان دوسرے مذاہب کے بارے میں جانے کی کوشش نہیں کرتے ہیں تو دوسرے مذاہب کے ماننے والے اسلام کے بارے میں جانے کی کوشش کیوں کریں۔ آج انسانیت کی سب سے بڑی ستم ظریفی یہی ہے کہ ایک دوسرے کے مذہبی نظریات سمجھے بغیر ایک دوسرے کے خلاف ہو جاتے ہیں۔ مذاہب کے درمیان مکالے کا فقدان پایا جاتا ہے۔ ادیان عالم کے ظاہری شکل و صورت جو دنیا کے سامنے پیش کیا جاتا ہے اہل دنیا اس کو اسی پس مرظام سے دیکھتی ہے۔ جس طرح سے دنیا کے سامنے اسلام کو پیش کیا جا رہا ہے اگر اس کو کسی بھی عقل سلیم رکھنے والے انسان کے سامنے پیش کیا جائے تو اس پر کبھی بھی ایمان نہیں لائے گا۔ اسی لئے پروفیسر ڈاکٹر شکیل اوج کا نظریہ صحت کے قریب لگاتا ہے۔ ”حضرت محمد ﷺ کے حیات طیبہ یعنی جب آپ بقید حیات تھے اس زمانے میں جن لوگوں نے آپ ﷺ کو سنایا دیکھا اور پھر آپ ﷺ کا انکار کیا وہ مقیناً کافر تھے، لیکن رحلت نبوی کے بعد جو لوگ آپ ﷺ کا انکار کرتے ہیں تو وہ کافرنہیں ہیں کیونکہ اب تو رسول ﷺ کو نہیں رسول ﷺ کے ماننے والوں کے دیکھے مسلمان ہونا ہے تو جو موجودہ مسلمانوں کی حالت ہے اسے دیکھئے اگر کوئی اسلام قبول نہیں کرتا ہے تو اس کو کافر کا مصدقہ قرار نہیں دیا جاسکتا ہے۔“ (۱۳) البتہ ڈاکٹر شکیل اوج صاحب خدا تک پہنچنے کے متعدد راستوں کا قائل نظر آتے ہیں لیکن جو تو صفات پیش کی گئی اس کے مطابق مسلمانوں کے علاوہ دوسرے مذاہب کیلئے بھی نجات کی گنجائش تک آتی ہے اس کا ہرگز مطلب نہیں ہے کہ دین متعدد ہیں اور خدا تک پہنچنے کے متعدد راستے ہیں انسان ان متعدد راستوں سے خدا تک پہنچ گا بلکہ دین ایک ہے اور اس ایک دین تک پہنچ کی جستجو انسان کرے چاہے کسی بھی منزل تک پہنچ وہ گمراہ اور کافرنہیں ہے۔ البتہ اگر کوئی فطرت سلیم کے ساتھ جستجو اور تحقیق کرے تو اسے صراطِ مستقیم ملنے میں کوئی رکاوٹ پیش نہیں آ سکتی ہے۔ اور یہ بھی لازم نہیں کہ انسان پہنچ تحقیق کرے پھر اسے حق سے آشنا ہو جائے بلکہ بعض دفعوں حق کو پہچان لیتا ہے پھر انسان اس پر تحقیق پیدا کر لیتا ہے۔ یہی وجہ ہے کہ اللہ تعالیٰ نے انسانی کردار سازی پر زیادہ زور دیا ہے کہ اگر کردار و گفتار صحیح ہو تو اس گفتار و کردار سے دوسری انسان متوجہ ہو جائے گا۔ آپ ﷺ کی سیرت کا مشہور واقعہ ہے کہ ایک عیسائی کا بیٹا یہاں ہوا تو آپ ﷺ خود چل کر اس پہنچ کی عیادت کیلئے تشریف لے گے۔ اس کی عیادت کے ساتھ دین حق کا پیغام دیا اس پہنچ کی والد نے اپنے بیٹے کو کہا کہ ان کی بات کو تسلیم کرے کیونکہ یہ خود چل کر عیادت کو آئے ہیں اس لئے یہ بھی بات کریں گے یقیناً حق ہی کہہ رہے ہوں گے۔ لہذا یہ لازم نہیں ہے کہ انسان صرف تحقیق سے ہی آئے اور سیدھے راستے کا منتخب کرے بلکہ مسلمانوں کے کردار اور گفتار سے متاثر ہو کر بھی دین حق کی طرف متوجہ ہو سکتا ہے۔ البتہ پروفیسر شکیل اوج کا کہنا تھا کہ: ”یقیناً آج کے دور میں مسلمانوں کا کردار و گفتار قبل ستائش نہیں ہے لیکن وہی پر دنیا میں سب سے زیادہ پھیلنے والا مذہب اسلام ہے۔ ایک اندازے کے مطابق اسلام اس وقت دنیا کا سب سے بڑا مذہب بن چکا ہے۔ تو اسلام کا یہ پھیلاؤ مسلمانوں کی

توحیدی ادیان کے درمیان مذہبی ہم آہنگی میں دینی تکشیریت کا کردار

کردار اور گفتار کے سبب سے نہیں ہوا ہے۔ بلکہ اسلام دنیا کا ایک اہم موضوع بن چکا ہے اس لئے دنیا کی بہت بڑی آبادی اسلامی تعلیمات پر غور اور تحقیق کی طرف متوجہ ہوئی ہے۔ جس کے نتیجے میں دنیا کی ایک بڑی تعداد دین اسلام میں داخل ہو چکی ہے۔ بہر حال کہنے کا مقصد یہ ہے کہ یہ جو ہر مذہب کے مانے والے تقریباً یہ دلیل دیتے ہیں کہ لوگ ان کے مذہب کو سمجھے اور اس کو قبول کرے۔ مسلمانوں کی طرف سے یہ مطالبہ قدرے زیادہ ہے کہ اسلام ایک آفی مذہب ہے اس لئے قیامت کے روز اسلام کے علاوہ جس مذہب دین میں ہوں گے سب کے سب اہل چہنم قرار پائیں گے۔ ممکن ہو کہ یہ ساری باتیں درست اور صحیح ہوں لیکن اس بات کو تسلیم کرنا ہو گا کہ اسلام آفی مذہب ہونے کا دراک مخصوصہ اس وقت بنے گا جب اس کے مانے والے کی سوچ و فکر آفی ہو اور ان کا کردار عمل ایسا ہو کہ انسانیت اس کی طرف آنے پر مجبور ہو اس کا ظاہری حلیہ ایسا ہو کہ لوگ اس پر غور کرنے پر مجبور ہو ایسا سب کچھ نہیں ہے تو کوئی اس پر غور و فکر کیوں کرے گا۔ یقیناً آج مسلمانوں کی نہ مذہبی سوچ آفی ہے اور نہ ہی ان کا کردار اتنا ریک آمیز ہے۔ مسلمانوں کی مذہبی فکرتو اس حد تک محدود اور مقید ہو چکی ہے خود اسلام کے مانے والے ایک فرقے کے لوگ دوسرے فرقے کے لوگوں کو مسلمان تسلیم کرنے کے لئے تیار نہیں ہیں تو یہ دیگر مذاہب کے لوگوں کے بارے میں کیسے ممکن ہے کہ اچھی رائے کے حامل ہوں۔ اس لئے یہ تسلیم کرنا ہو گا کہ گلوبل ولچ اور جدید سینکتا لوہی کو بنیاد بنا کر دین اسلام سے خارج ہر انسان کو موردا لڑام نہیں ٹھہرا جائے کہ وہ کافرو شرک ہے اور اہل چہنی ہے کہ اس نے اسلام پر غور نہیں کیا ہے۔ میرے نزدیک آج کے دور میں بھی انسانوں کی اکثریت جہل مقصرا کی حامل ہے۔^(۱۲) اس کے مطلب ہرگز نہیں ہے کہ اسلام کے علاوہ بھی دین نجات موجود ہیں۔ اسلام ہی آفی دین ہے اس دین کو مانے والے آفی سوچ و فکر کے ساتھ دنیا کے ساتھ بر تاؤں کرے تو یقیناً دنیا کے بیشتر افراد اس پر غور کرنے پر مجبور ہوں گے۔ دین کی اس تعبیر کو معترض تصور کیا جائے تو دینی پلورالیزم کا اختراع ممکن نہیں ہوتا ہے۔ کیونکہ اس صورت میں خدا تک پہنچ کے متعدد راستے نہیں بلکہ دین کا ایک راستہ ہے وہ وہی ہے جسے خدا نے انبیاء کے ذریعہ انسانیت کے سامنے پیش کیا ہے۔ اگر کسی انسان کے پاس یہ راستے متعین اور مشخص ہو کر پیش ہو جائے پھر وہ انکار کرے تو وہ کافر ہے وہ ہرگز خدا تک نہیں پہنچ سکتا ہے اور اگر انسان کے پاس وہ راستے متعین اور مشخص نہ ہو لیکن نظرت انسانی کے مطابق زندگی گزارے تو اسے کافر کہنا بعید از عقل ہے۔ اب جو لوگ اس ایک راستے یعنی اسلام کے علاوہ کسی اور دین یا عقیدے میں رہ کر بھی چہنی نہیں تو اس کا مطلب ہرگز نہیں ہے کہ خدا تک پہنچنے کے متعدد راستے ہیں۔ البتہ اسلام کی آفیقت اور عالمگیریت کو سامنے رکھتے ہوئے اس کی از سر نوع تعبیر تشریح انسانیت کے سامنے لانے کی ضرورت ہے۔ تفہیم دین کی بنیادوں پر کافرو شرک کا اطلاق کرنا ہی بنیادی غلطی ہے۔

خلاصہ کلام یہ ہے کہ دینی پلورالیزم سے مراد مختلف ادیان کے مانے والوں کی مشترکہ معاشرتی اور تمدنی زندگی مرادی جائے تو اس کی تاریخ اتنی ہی پرانی ہے جتنی انسانی تاریخ پرانی ہے۔ لیکن اگر اس سے مراد ایک نظام حکومت کے اندر رہتے ہوئے مختلف ادیان کے لوگ اپنے اپنے دینی نظریات کے مطابق زندگی گزارنا مرادی جائے تو اس صورت میں بھی اس کی تاریخ اتنی پرانی ہے جتنی تاریخ انسانیت میں پہلی نظام حکومت قائم ہوئی تھی۔ مذہبی تفریق اور نظریاتی اختلافات کے باوجود ایک ساتھ زندگی گزارنے کی

توحیدی ادیان کے درمیان مذہبی ہم آہنگی میں دینی تکشیریت کا کردار

اجازت ہو یا ایک خاص قسم کے قوانین مملکت ہو جس میں مذہبی تفریق کے باوجود سب کو یکساں طور پر آزادی کے ساتھ زندگی گزارنے کے موقع ہوں تو اس قسم کی معاشرتی اور تمدنی تفریق کو دینی پلورالیزم کا نام دیا جاتا ہے تو یہ پلورالیزم ہمیشہ سے معاشرہ انسانی میں زندہ رہا ہے اور آئندہ بھی اس پلورالیزم سے انکار ممکن نہیں ہے۔ لہذا ہم کہہ سکتے ہیں کہ دینی پلورالیزم سے مراد مختلف مذاہب کا ایک ساتھ ایک معاشرہ میں زندگی گزارنا اور باہم آہنگی Co-Existence of diversity of religious

کے ساتھ رہنا ہے۔

نتائج تحقیق

- ۱۔ دینی پلورالیزم کی جدید تشریع کے مطابق تمام ادیان عالم میلانی حق ہیں اس لئے تمام مذاہب کو نجات دہندا اور توحیدی مذاہب سمجھا جائے ہمارے نزدیک یہ ایک غیر معقول نظریہ ہے۔
- ۲۔ تمام الہامی مذاہب من حیث المذہب ان کے ماننے والوں کو مطلقاً کافروں مشرک نہیں کہا جاسکتا ہے انہیں اہل کتاب ہی سمجھا جائے گا۔ یہی قرآنی روشنی ہے۔
- ۳۔ اسلام کی آفاقیت اور عالمگیریت کے تحت عقائد و احکام کی تشریکی اختلافات پر کسی کو خارج از اسلام قرار دینا قرآنی روح کے منانی ہے۔
- ۴۔ یقیناً دنیا کے تمام مذاہب میں حق اور رجیع کی باتیں موجود ہیں اگر ان مذاہب کے ماننے والے اپنے عقل و فہم کے مطابق اس کو حق سمجھ کر عمل پیڑا ہو اور دینی بغاوت اور انتشار پر مبتلا نہیں ہے تو انہیں کافروں مشرک کہنا درست نہیں ہو گا تاہم اس کو جہل مقصوٰر سے تعمیر کیا جائے گا۔ اس کے جتنی اور جتنی ہونے کا دعویٰ نہیں کیا جاسکتا ہے۔
- ۵۔ ایک ایسا انسان جس تک دین اسلام کا پیغام نہیں پہنچا ہے تو وہ بھی جہل مقصوٰر قرار پائے گا۔ جتنی جتنی میں سے کسی کا مصدق قرار نہیں دیا جاسکتا ہے۔ دور حاضر میں دنیا میں گلوبل ایز لیشن کی شکار ہوئی ہے تو ایسا کو نسا انسان ہو گا جس تک دین اسلام نہیں پہنچا ہے۔ ہمارے نزدیک یہ دلیل غیر معقول ہے۔ دنیا کا ہر انسان چاہئے کسی بھی مذہب کا ماننے والا ہے وہ مذہب میں حق و باطل کے عنوان سے دوسرا مذاہب پر غور نہیں کرتا ہے۔ اب اگر وہ اپنے مذہب کو حق تصور کر کے عمل کر رہا ہے تو اس کو کافروں مشرک قرار دینا مشکل ہو گا۔
- ۶۔ حضرت محمد ﷺ کی حیات طبیہ یعنی جب آپ ﷺ حیات تھے اس زمانے میں جن لوگوں نے آپ ﷺ کو سنایا دیکھا اور پھر آپ ﷺ کا انکار کیا وہ یقیناً کافر تھے، لیکن رحلت نبوی کے بعد جو لوگ آپ ﷺ کا انکار کرتے ہیں تو وہ کافر نہیں ہیں کیونکہ اب تو رسول ﷺ کو نہیں رسول ﷺ کے ماننے والوں کو کیا کر مسلمان ہونا ہے تو موجودہ مسلمانوں کی جو حالت ہے اسے دیکھ کر اگر کوئی اسلام قبول نہیں کرتا ہے تو اس کو کافر کا مصدق قرار نہیں دیا جاسکتا ہے۔
- ۷۔ دینی ارتقاء میں مکمل اور جامع دین اسلام ہے جو اس کو قبول کرنے کے بعد اعقادی طور پر اس کا مفترض یا مکمل ہو جاتا ہے تو اس کو مرتد اور بعض مواقع پر کافروں مشرک کہا جاسکتا ہے۔

توحیدی ادیان کے درمیان مذہبی ہم آہنگی میں دینی تکمیلیت کا کردار

۸۔ خدا تک پنجے کے متعدد راستے نہیں بلکہ دین کا ایک راستہ ہے وہ وہی ہے جسے خدا نے انبیاء کے ذریعہ انسانیت کے سامنے پیش کیا ہے۔ اگر کسی انسان کے پاس یہ راستہ معین اور مشخص ہو کر پیش ہو جائے پھر وہ انکار کرے تو وہ کافر ہے وہ ہرگز خدا تک نہیں پہنچ سکتا ہے اور اگر انسان کے پاس وہ راستہ معین اور مشخص نہ ہو لیکن فطرت انسانی کے مطابق زندگی گزارے تو اسے کافر کہنا بعید از عقل ہے۔ اب جو لوگ اس ایک راستے لیعنی اسلام کے علاوہ کسی اور دین یا عقیدے میں رہ کر بھی جہنمی نہیں تو اس کا مطلب ہرگز یہ نہیں ہے کہ خدا تک پہنچنے کے متعدد راستے ہیں۔ البتہ اسلام کی آفاقیت اور عالمگیریت کو سامنے رکھتے ہوئے اس کی از سر نوع تعبیر تشریف انسانیت کے سامنے لانے کی ضرورت ہے۔

حوالہ جات

- (۱) <http://www.thesaurus.com/browse/pluralism/noun> (November 2018)
- (۲) مطہری، استاد شہید مرتضی، عدل اللہی، ترجمہ از سید ابو طباطبائی (کوثر تحقیقاتی مرکز کراچی، جولائی ۲۰۰۷ء) ص ۲۹۳
- (۳) مطہری، استاد شہید مرتضی، مجموعہ آثار (قلم: مقدمہ ای بر جہانی بنی) ج ۲، ص ۱۸۱
- (۴) القرآن: ۱۳/۲۲
- (۵) القادری، ڈاکٹر طاہر، عرفان القرآن (لاہور: منہاج القرآن پبلیکیشنز، ۲۰۰۵ء) القرآن: ۱۳/۲۲
- (۶) مودودی، سید ابوالاعلیٰ، تفسیر القرآن (ادارہ ترجمان القرآن، لاہور، ۱۹۷۰ء) القرآن: ۱۳/۲۲
- (۷) القرآن: ۱۵/۲۲
- (۸) عرفان القرآن، القرآن: ۱۵/۲۲
- (۹) القرآن: ۳/۸۵
- (۱۰) عرفان القرآن، القرآن: ۳/۸۵
- (۱۱) ماہنامہ پیام، ابصیرہ، اسلام آباد، ص ۶۳
- (۱۲) ری شہری، آیت اللہ محمدی، میزان الحکمة، مترجم مولانا محمد علی فاضل، مصباح البهی پبلیکیشنز، لاہور، شعبان المعظم ۱۴۳۱ھ، ج ۲، ص ۱۲۳
- (۱۳) اون، پروفیسر ڈاکٹر شکیل، سابق رئیس کلییہ معارف اسلامیہ، جامعہ کراچی۔ اٹریو یوتارن خ جنوری ۲۰۱۳ء
- (۱۴) ايضاً